
गणपती बाप्पा 


गणपती बाप्पा आमच्या वांगडा 
खेळूक यो , नाचूंक यो , गावूक यो ... 


खेळ आमचो आपालीपाचो 
तुवें लिपून आमी तुका 
सोदून काडपाचो 


धालो , फुगडी , नाच 
उमेदीची करीत रास 
सगळे आमचे लोकनाच 


मागीर गावप आरती 
सुख दिवपी , दुख सारपी 

आनंदच हो असो 
सगळ्यांक जळी मळी 


सगळो गांव सजला 
गणपती बाप्पा मोरया 


तुज्याच रे सांगातान 


सगळे वर्स सारूया 


पिपरमिटां । 


1 


जगाची भोंवडी 


' च ' चें जालें चीन 


' द ' चे जालें दुबय 

चीना परस 


दुबय म्हाल सवाय 


' इ ' चे जालें इंग्लंड 
' प ' चे जालें पुर्तुगाल 
भारत आसलें इंग्लंडाचें 
गोंय आसलें पुतुर्गालाचें 


WHE 


er 


' अ ' ची अमेरिका 
' आ ' ची आफ्रिका 
अमेरिका पावल्या 
उदरगती तेमका 


' ज ' चे जालें जपान 
' क ' चें जालें कराची 


बाबू करून आयलो 


भोंवडी जगाची 

उतरांच उतरां 


अननसांतलो ' अ ' 
आनी बदकातलो ' ब ' 
दोगूय गेले पासयेक 
तांकां मेळ्ळो ' ब ' 


' क ' चे जालें कमळ 
' प ' चो जालो पणस 
पणस घेवन तांणी 
केलें बरें धोणस 


' ऋची जाली सत्री 
' म ' चो जालो मंत्री 

मंत्र्याली सत्री 
वाऱ्यार उबून गेली 
पणजेंतलो ' प ' 
मडगांवचो ' म ' 
' सा रे ग म प ' 
पांच सुरांचो पंचम 

गांवांची भोंवडी 


' प ' जाली पणजी 
' म ' जालें मडगांव 
बाबू जल्मल्लो पणजे 
रावता आतां ताळगांव 


' ब ' ची जाली बोरी 
' स ' ची जाली सांखळी 


बोरये परस बाबूक 


आवडटा चड सांखळी 


' अ ' चे जालें आमोणे 
' स ' चें जालें साळगांव 
बाबूचे आजोळ मुंबय 
मुंबयचें गोरेगांव 


' प ' चे जालें पिळगांव 
' उ ' चे जालें उसगांव 


बाबू भोवून आयलो 


सगले हे गांव 

नुस्त्याचें फेस्त 


' ब ' चो जालो बांगडो 
' त ' चो जालो ताल्लो 
माजरान ताल्ल्याक 
रोखडोच खालो 


' स ' ची सुंगटां 
' क ' ची कालवां 

बाबूचे आजोळ 
मडगांवां लागसर कोलव्यां 


' ब ' चो जालो बाळो 
' म ' ची जाली मुड्डशी 


बाबू गेलो 


मामागेर आगशी 


' प'चो पेडवो 


' क ' ची कुल्ली 


बाबून कुल्ली 


हातांत धल्ली 


पिपरमिटां । 5 


अक्षरांची 


वळख 


' म ' चे जालें माजर 
' ह ' चो जालो हुंदीर 
माजरान ल्हवूच येवन 
उंदराचे केले तीरान तीर 


' व ' चो जालो वाग 
' ब ' ची जाली बोकडी 
वागान बोकडी खावन 
घाली बरी फुगडी 


' अ ' ची जाली अळी 

' न ' चें जालें नुस्तें 
नुस्त्यान अळी खाली 
आसलें तें मस्तें 


' ज ' चे जालें जळार 
' क ' चो जालो कोळी 
कोळ्यांनी जळार खालें 
करून शिगम्याची पोळी 

कुत्र्याचो कात्रो 


एक आसलें चली 

नांव ताजें लिली 
लिलीक आसलो एक भाव 

भावाचें नांव लेस्ली 


लेस्लीकडेन आसलो कुत्रो 
तो सामको भित्रो 
धांवतां धांवतां 
लागलो ताका पत्रो 


पत्रो लागून 


पायांक पडलो कात्रो 

कात्रो पळोवन 
लिली लेस्ली भियेलीं 


दोतोरासरेन गेली 
दोतोरान केलें इंजेसांव 
कुत्रो लागलो रडूंक 
कात्रो आयलो भाजून 

उतरांची झगडी 


' म ' चें जालें माजर 
' ह ' चो जालो हुंदीर 
माजरान ल्हवूच येवन 
उंदराचे केले तीरान तीर 


' व ' चो जालो वाग 
' ब ' ची जाली बोकडी 
वागान बोकडी खावन 
घाली बरी फुगडी 


' अ ' ची जाली अळी 

' न ' चे जालें नुस्तें 
नुस्त्यान अळी खाली 
आसलें तें मस्तें 


' ज ' चे जालें जळार 
' क ' चो जालो कोळी 
कोळ्यांनी जळार खालें 
करून शिगम्याची पोळी 

वेळ 


थोडो वेळ येवजीत राव 
जिवाक येतली धिटाय 
थोडो वेळ वाचीत राव 
आंगांत येतली हुशारकाय 
थोडो वेळ खेळत राव 
भुरगो उरपाचें तें गुपीत 
थोडो वेळ ओगीच राव 
देवाक ओपपाचें तें कवीत 
थोडो वेळ मोग कर 
देवाचें तें व्हड देणे 
थोडो वेळ हांसत राव 
संगिताच्या सांगाता जिणे 
थोडो वेळ काम कर 
उदरगतीचें तें मोल 
थोडो वेळ प्रार्थना कर 
ती सगळ्यांत व्हड शक्त 


पिपरमिटां । १ 


आंकडे 


एक दोन तीन चार 
पांच स सात आठ 
सगळे वांगडा भोंवताले 
गायत गायत दीस सारताले 


एकाक मेळ्ळो दोन 
एकाचे जाले बारा 
हांव व्हड व्हड जालों 


दोनाक मेळ्ळो तीन 
दोनाचे जाले तेवीस 
दोन जालो वाळेस 
ताका म्हण चारसो वीस 


तीनाक मेळ्ळे चार 
तीनाचे जाले चोवतीस 
तीन सदांचेच वरी 
सारतालो दीस 

कोल्यांचो कालो 


कुळेंच्या व्हडल्या रानांत 
आसलो कोल्यांचो कालो 
ल्हान व्हड जमले कोले 
बचेवाळ मोठो जालो 


फुगेटीनी गाजलें रान 
सैमाचे उडले भान 
रातीचें नाटक सोंपून 
फांतोडेर रथ आसलो 


रेवड्यो , खाजें , कापां 
लाडवांची भरून लातां 
कोल्यांच्या सगळ्या पोरांक 
पळोवन आनंद जालो 


- सगळे कोले भोंवताले 
दुखां सगळी विसरलेले 

ते राती जुळून नाती 
एकवटान माल्लो उलो . 

कितले जाले 


एक आनी दोन मेळून 
जाले तीन , जाले तीन 
तीन दिसरात हांसतालो 
सदांच बरो उमेदीन 


एक आनी तीन मेळून 
जाले चार , जाले चार 
सोबीत सुंदर आसलो 


आसलो बरो हुशार 


एक आनी चार मेळून 
जाले पांच , जाले पांच 

नाच करूंक हुशार 
हांसत्या तोंडाचो सदांच 


एक आनी पांच मेळून 

जाले स , जाले स 
ताचे परस व्हड सात 
उमेदीन भोंवतालो दिसरात 

बागेतलीं फुलां 
बागेतल्या फुलांची 
टीव्हीचेर नक्कल 

बरीच रंगली 
बरीच गाजली ... 


फांतोडेर उठून 


जामाई काडीत काडीत 
आयलो पारजत ... 


नळार वचून तोंड धुवूक 

नळ ताणे सोडलो 
उदका थेंबो नासलो 


नळ गेल्लो सुकत 


रात राणी सपनेताली 
कणेराची याद काडीत 
दोगांयची जाल्ली इश्टागत 
मारुतीचे जात्रे दीस 


सांजेवळची शब्दुली 
बरी मिरयत भोंवताली 
दसणीच्या फुलान तिका 


हळूच म्हयांत आपयली 


मुमुरखेंच हांसलो 

मोगरे कळो 
पळोवन जायांच्या 
पोल्यावेलो तिळो 


अनंताची फुलां 
आपालिपा खेळटाली 
आपट्याच्या फुलांनी 
ती लिपून रावली . 

आंकड्यांची मजा 


एकाचें केलें रोत 
दोनाक लायली तोपी 
हातांत रोत घेवन 
बाप्पाची उमेद मोठी 


तीनाचो जालो पळे उ 
चारान मारली गांठ 


उस खाता आसतना 


दुखले बाबूचे दांत 


पांच दिसता ' राजू ' कसो 
स चो तर सोरोप सारको 
सोरपाक भियेवन असो 
बाबू पळत सुटलो 


सात दिसता कळो कसो 
आठ तर सारकें नाक 
आठ आंकडे शिकून 
बाबू गेलो न्हिदपाक 

पिकनीक 


भुरग्यांची पिकनीक आसली 

बोंडलाच्या रानांत 
हांसत , खेळत , नाचत 
उपाट खोशी मनांत 


भुरग्यांच्या वांगडा आसले 
शाळेचे मास्तर नी बाई 
तीय भुरगींच जावन 
पिकनीकेक मजा हाडी 


हत्ती , वाग , शीव , कोलो 
भुरग्यांचो बोवाळ मोठा 

सोरोप , मुंगूस नी उंट 
रंगलो खेळ बरो माकडांचो 


क्रिकेट , फुटबॉल , रिंगांनी 
हावजी , सापशिडी , इस्पिकांनी 

सगळे खेळ खेळून 
उमेदीन भुरगी घरा परतली 

भाऊबीज 


आमच्या बाबूक 


एकूच भयण 
बाबू तीन वर्षांचो 


पांच वर्षांची भयण 


बाबूचें नांव साहिल 
भयणीचें शिवानी 


भाऊबिजेक बाबूक 


ओवाळलो शिवानीन 


बाबून दिलो शिवानीक 


सोबीत बरो चुडीदार 
शिवनीन दिले बाबूक 
फॉरेन शाबू चार 


अमर उरचे अशें 
भावाभयणीचे नातें 
देवालागीं मागू तरी 
आनीक दुसरें कितें ? 


16 / पिपरमिट 


मनशाची कूड 


हातांनी नी पांयानी म्हळे 
सदांच आमी काम करतात 

सामकें पुरो जाता 
जीव नाकासो जाता 


तांणी एक दीस थारायलें 
आज आमी काम करचे ना 

वोगी नहिदून रावप 
आमी काम करप ? 
पोटान खायत रावप ? 


दिसान दीस जाता बारीक 
भूक लागली तान लागली 
तशेच हात पाय उठना 
काम कशेंच करिना 


मनशाचें मन उठलें 
हाता पांयांक सांगले 
तुमी सगळे मेळून एक 

तुमी काम करप 
पोटान जिरवण करप 


हात पाय पोट मेळून एक 
तशें हिंदू , मुस्लीम , 

किरिस्तांव एक 
बंगाली , कानडी , पंजाबी एक 

सगळे आमी एक 
सगळे आमी एक 

सपनां 


वागाक पडलें एक सपन 
सपनांत आयलें एक माजर 

वागाची मावशी माजर 
हीच बातमी जाली रानभर 


शिंवाचें सपन वेगळे 
तो तर रानाचो राजा 
सर्कशीतल्या माटवांत 
भुरग्यांची मजाच मजा 


घोडो धांव धांव धांवतालो 
ताचेरूच तौ पैशां खेळ 
महालक्ष्मीच्या मैदानार 
मुंबयकार सारताले वेळ 


सोंसो तुरू - तुरू धांवलो 
ल्हान ल्हान झाडांपोंदा लिपलो 

पिश्तॉल घेवन हातांत 
' कासादोर ' फुडे गेलो 


कोल्यान देखली पिकां बोरां 
काडपाक रचलो एक कट 
वयर वयर आसलीं देखून 
कोल्याची द्राक्षां आंबट 

बाबुल्याची सरपळी 


बाबुल्याची सरपळी सांडली 
गे बाये सरपळी सांडली 
घराच्या कोनशा कोनशांनी 
सोदली गे बाये सोदली 


गळ्यांतली सरपळी ना म्हणून 

बाब एक सारको रडटा 
ताची रड आयकून आयकून 

काळीज म्हजें तुट्टा ! 
सरपळी खंय काय सांडली 


आतां कितें करूं ? कशें करूं ? 

सरपळी खंयच मेळना 
ती तर मेळना म्हणून 
लक्ष कित्याचेरूच लागना 
खंय खंय म्हणून सोदचेली ? 


मेळ्ळी सरपळी गे मेळ्ळी 
बाबूचे मुठीत सरपळी 
रडपाची न्हय गो बाये 


बाबू संवंगां करी 


ताणे सरपळी गळ्यांत घाली 

इंटरनेट 


इंटरनेटाचेर बसलो कावळो 
बटण दामना बरोबर ताका 
दिसलो एक धवो फुल्ल 

कावळो 
खोशी जावन तांणे म्हळे 
हांव गोरो , हांव गोरो , 


इंटनेटाचेर बसलो माकड 
बटन दामलो एक घर 

सुंदर घर , सुंदर बाग 
दिश्ट लागची न्हय म्हणून 
देवाकडेन माग रे माग 


इंटरनेटाचेर बसलें एक माजर 

बटन दामना बरोबर 
दिसले ताका शंबर उंदीर 

खातलें कशें तांकां 
तांचेर बसून आसले 
गणपतीबाप्पा शंकर 

क्रिकेट 


भेंड्याच्यो केल्यो विकेटी 

संत्रांचो केलो बॉल 
फळां आनी भाजीपालो 
रंगलो क्रिकेट खेळ बरो 


हातांत घेवन बॉल 
बॉलिंग करी मिरसांग 
बॅटिंग करी आंबो 
घेवन बॅट हातांत 


मारली एक सिक्सर 
आंबो बरो खेळपी 
दुसरे वटेन काजू 
बरो ताचो सांगाती 


सगळे आवट जाले 
काडून रन्स एकशें तीस 
आतां भाजीपालो खेळटा 
जावन गेलो अर्दो दीस 


पयलीं खेळूक आयलीं 
तांबडी भाजी धवी भाजी 
तांबडे भाज्जेन दोन रन्स 
धवे भाज्जेचे आठ रन्स 


एकशें आनी चार रन्स 
काडून आवट भाज्यो साबार 

फळां जिंकलीं आज 
आगशीच्या मैदानार 

फुलांची फुगडी 


' क ' चें जालें कमळ 
' अ ' ची जालीं आबोलीं 
सगळी जाणां एक दीस 

पासयेक गेली 


' ह ' चो जालो हातो 
' र ' ची जाली रातराणी 
दोगांयनी सांगली 
एकामेकांक काणी 


' क ' ची जालीं कांदळां 
' व ' ची जालीं वोंवळां 
साबार तरेची फुलां 
गेली एक दीस देवळांत 


' प ' चो जालो पारजत 
' ग ' ची जालीं गोठलां 
बाबूक आवडटात 
सगळी ही फुला 

भुरग्यांचे प्रस्न 


पप्पा , पप्पा म्हज्या 
कंप्यटराच्या ' उंदराचेर ' 
बसून गणपती येतलो रे ? 


मम्मी , मम्मी आमच्या 
गणपती बाप्पाचे ' मम्मी डॅडी ' 
हिमालयाचेर कित्याक 

रावतात गे ? 


ताई , म्हाका एक सांग 
चंद्राचे तोंड चवथी दिसा 
कित्याक पळेनात गो ? 
गणपीत आनी चंद्र 
हांची ढिशृंव ढिशृंव 
झगडी जाल्ली गो ? 


आज्जे , आज्जे खरेंच 
तुजें आपलें बरें ! 
तुकां तयेचो उपास 
चवथीक खावपाक 
नेवऱ्यांची रास 


भाई , तुज्या इंटरनेटाचेर 
मात्शें पळोवन सांग 
आवय व्हड काय 

धर्तरी व्हड ? 
आमच्या गणपतीक तर 

आवय ती आवय 
तिची कोणा येना सर 

टीव्ही कार्यावळ 


रानांतल्या सगल्या जनावरांनी 
एक टीव्ही कार्यावळ 
करपाची थारायली 


माकडांनी घाली फुगडी 
कमरां करून वांकडी तिकडी 

चवथीचे परबेक फुगडी 
घालपी बायलांवरी दिसताली , 


वाघांची घोडे मोडणी 
हातांत तलवार धाली 
' ओ सय , ओ सय ' म्हणत 
तलवार सकल वयर करी 

ताळयांच्या आवाजार 
हत्तींची देखणी बरी रंगली 

हातांत पण्टी घेवन 
पलतडी वचूंक सोदी 


माकडांचो मुसळ नाच 


' फुडल्यान ना मुसळांचो 
फाटल्यान सळसळ तिसऱ्यांचो ' 

रंगलो खीण उमेदीचो 


शिवांचो भांग्रा नाच 
वयर वयर उडक्यो मारीत 

सगळो वाठार गाजलो 
दिसताले कशे शिकड्यांवरी 


हांसतालो सगळो लोक 
कोल्याचे विनोद आयकून 

सुत्रसंचालन बरें केलें 
सगल्यांक उमेदी दवरून 

बाबूल्याच्या पोरसांत 


बाबूल्याच्या पोरसांत 


फळांच फळां ... 
तांच्या परमळान 


घर धूंद जाला 


आंबे साबार नांवाचे 


मालदेस , मानकुराद 
आफोंस , मांगइलार 
निलम नी मुसराद 


बाबूची आवडाची पोपाय 
गोड गोड दुदावेली साय 
पोपाय मेळ्ळ्यार जाली 
दुसरें नाका काय 


केळी चिकू पेरां 
बाबूच्या आवडीची बोरां 
सगल्यांक शेजाऱ्यांक 
बाबून व्हरून दिल्यां 


रुचीक बरी अनसां 
मम्मी करता हालवो 

रोटयांक लावन 
लागता काय बरो 


फळांक लागून येता उमेद 


फुलून येतात मनां 


आसतात देखून तातूंत 
सगळे तरेची व्हिटामिनां 

माकडाली टीव्ही 


हातांत घेवन टीव्ही 
माकड उडक्यो मारी 
सगळे लोक पळेत 
भुरगीं बोवाळ करी 


टीव्ही चेर आसले 
एक पद ' रॅप ' जातीचे 
त्याच तालार आसलें 
नाचप माकडाचें 


सगळो हांसत हांसत 
जमलो थंय वाडो 

माकडाकूय मजा 
नाचतालो वांकडो तिकडो 


सगळे जरी हांसले 
एकलोच मात रट्टालो 
रघू वयल्या वाड्यावेलो 
आसलो तो टीव्ही तागेलो 


पिपरमिटां / 27 


बाबूची घरची 


मामाच्या माजराक 

उंदराची गोडी 
तांच्या वांगडा खेळून 
करता तांची ताडीमीडी 


काकाच्या कानांत 
काकीची उतरां 
दोगांयच्या हातांत 
संवसाराची सुत्रां 


मम्मीच्या मनांत 
फक्त हांव आनी हांव 
एकलोच हांव तिचो 
जाणा सगळो गांव 


पप्पाच्या पोटाक 
आसा एक माव 
काका हो ताचो 
एकलोच भाव 


नानाच्या घरांत 
कांयच ना कांयच 
नाना एकलो एकसुरो 
अजून लग्न जावंक ना 

मनशापरस हुशार 


माकड घेवन बसला 
आपलो नवो ' कंप्युटर ' 
बटन दामून बांदूंक 
सोदता आपलें घर 


हरणाच्या हातान एका 
' टीव्हीचो रिमोट कंट्रोल ' 

कार्यावळ पळेत पळेत 
दुसऱ्या हातान वाजयता ढोल 


कावळो बारीक नदरेन 
देखता आपलो ' इंटरनॅट ' 

खबरांची रास करीत 
उक्ती केली संवसाराची पॅट 


दुकरान हाडलो ' वॉशिंग मशीन ' 

नितळ जावपाक उमेदीन 
तो आपले जातीर गेलो 
लोळत लोळत घाणीन 

नव्या वाक येवकार 


नव्या वर्साचो रानांत 
आसलो जनावरांचो नाच 
' हॅपी न्यू इयर ' म्हणत 
उमेदीची , उबेंची रास 


शीव आनी वाग नाचताले 
आपापल्या घरकान्नीक घेवन 

म्हांत हत्तीची जोडी 
सोणी सकयल वयर काडून 


कोल्याचे जोडपें पळोवन 
सगळी जाणां हांसताली 
' व्हाल्स ' नाच करीत 
सोबीत बरी दिसताली 


मदींच बोकडो बोकडी 

' डिस्को ' नाच करीत 
आज कोणाक कोण भियेना 
नव्या वर्साची मजा मारीत 

बाबूक फुलां आवडटात 
तांची तो नांवां शिकता 
ग चो जालो गुलाब 
स ची जाली सदाफुली 
बाबूक गुलाब आवडटा 
पूण सदाफुली सदां फुलता 


च चो जालो चांफो 
श ची जाली शब्दुली 
रातराणी सदांच परमळटा 
पारजत फांतोडेर गळटा 
बाबूचे बागेत आसात 
सगळी सगळी फुलां 
त्या फुलांच्या परमळना 
बाबूचें मन सुखावला ... 

सातवार 


आयतार सोपून 
आयलो सोमार 
म्हादेवाच्या देवळांत 
ॐनमो शिवाय 


सोमारा फाटल्यान 
गणपतीचो मंगळार 
तो तर खऱ्यांनीच 
मंगलवार ! मंगलवार ! 


आयलो बुधवार 


तो बुधाचो वार 
तें एक नक्षत्र 


आसता मळबार 


बिरोस्तार होत तर 
दत्तमहाराजाचो दीस 
तांच्याच पांया पट्टा 


दर एक मनीस 

शुक्राराची महालक्ष्मी 
संवसाराची जननी 
तिका नमन करून 
तीच आमची धनी 


शेनवार मारुती 
गांवया ताचो आरती 
रामभक्त हनुमान 
तो लंके भूपती 


सगल्याक कशें किण्ण 
सगल्यांक सुटी 
आयतार येतच 
भुरग्यां उमेद मोटी 


सात वारांची 


ही रे काणी 


काणी आयकून 


न्हिदात भुरगीं शाणी 

रंगांची मजा 


हालींच बाबूक रंग 
आवडूंक लागल्यात 
कशे ते पळयात 
पानां पाचवीं 
पाटी काळी 


खडू धवोच 


जिबली तांबडी 
दांत धवे 


उदक निळे 
मळब निळे 


केन्नाय काळे . 
बाबूची मम्मी 
सामकी गोरी 
बाबूचो पप्पा 
सामको गोरो 


बाबू काळो 


असो कसो 
कारण बाबूची 
आजी काळी 

सपनांतली परी 


आंब्या झाडाक लागले काजू 
बोरीक आनी पेरीक चिकू 

रस्त्या देगेची हरयाळी 
तांकां पळोवन लागली हांसूक 


घोडो चलता हळूहळू सोंशावरी 
हत्ती लागले उडूंक विमानावरी 
नवलांची , मौजेची जाली 
कळा सारकी जादवावरी 


दरयाक येना भरती सुकती 
सुरया मळबांत उमाशे राती 
अशें कशें घडलें अजाप 
हाचीच मेळना जाली जाप 


आतांच कळ्ळी सगळी खबर 
पसरली सगळ्याक खीणाभितर 
बाबूच्या सपनांत आयली परी 
तेन्नासावन आगळी वेगळी धर्तरी 

महाभारत 
रानांतल्या जनावरांनी 
महाभारत करचें थारायलें 

येसायो मारपाक 
सगळ्यांनी बेगीन येवचेलें 


हरण जाल्लो कर्ण 


वाघ धृतराष्ट्र 
दोळे पिटपिटायत 
कुड्ड्याचे संवंग घेतिले 


पांडू जालो शीव 
कोलो शकुनी मामा 
महाभारताची खबर 
सगळ्या राना वनां 


झेब्रा अर्जुन 


हत्ती जाल्लो भीम 


बरे पोशाख घालून 


आसले सगळे उमेदीन 


अस्वल जाल्ले गांधारी 
सोंसो जाल्लो कुंती 
महाभारत बरें रंगलें 
रंगले सगळे राती 


लांडगो आनी रानघोडो 
नकूल सहदेव सोबताले 

महाभारताची याद 
सगळे जाण काडटाले 

शिबीर 


करमळेच्या तळ्यांत आसलें 

सुकण्यांचे राष्ट्रीय शिबीर 
सगल्या राज्यांतसून आयिल्ली 
सुकणी , बोकी आनी कीर 


कावळो आसलो मुखेली 
पारवो ताचो राखणदार 
मोर नाचत नाचत आयलो 
आसलो नाचपांत हुशार 


पोपटान म्हळे येवकार गीत 
माचयेर बशिल्ल्यांक घाले हार 
ताळयो मारीत मारीत 
आयली उडून घार 


कोगळाचो आवाज आयकून 
खोशी जाली सगळी सुकणीं 
वसंताक येवकार दिवपाक 
ताकाच केली मागणी 


करमळेच्या तळ्यांतलें 
सुकण्यांचे शिबीर गाजले 
कवी संमेलन नी लोकनाच 
जावन तें शिबीर सोंपलें 

लग्न 


रानांत आसलें लग्न 
लग्न कोल्या -कोलये , 
माकड आसलो भटमाम 

भटाचे रुप नटाचे 


दुसरो भटमाम आसलो 
भाटयेच्या गांवचो 

' झेब्रा ' ताचें नांव 
काळ्या - धव्या पट्यांचो 


सोंसो , हरण , हत्ती 
वाजयताले बँड बरें 
मदलशेक , लाडू कापां 
शेव , चिवडो खावंक सगळे 


म्हुर्ता वेळार पावले 
सोबीत वाघाचें जोडपें 

मदलस सोंपतकच 
आयलें जोडपें शिंवाचें 


कोल्या कोलयेचे लग्न 
रानभर सामकें गाजलें 
कोणूच मनीस नासलो 
देखून तें जावन पडलें 


38 / पिपरमिटां 


काले आनी फेस्तां 


कुळेंच्या रानांत 

रावताले कोले 
तांतलो एक आसलो 
हुशार लापीट कोलो 
ताणेच घडोवन हाडलो 
कुळेंच्या रानांतलो कालो 


कोलवेंचे वेळेर 
रावतालो ' कोल ' मेस्त 
ताज्या शेजाराक आसलें 

नुस्त्याचें फेस्त 


कालेंच्या वाड्यार 
आसलो एक वानर 
तो आसलो मुखेली 
ताणेच मांडलो जागर 


मांडवीच्या तिरार 
मांडक्यांचो गडगडो 

थंयच रंगलो 
गोंयचो मांडो 


पाड्डेच्या पाट्यार 
पाकल्यांनी गितां गायली 


हळूच बिजली गेली 


कार्यावळ अार सोंपली 

एक बाग 


बागेंत आसलीं साबार फुलां 
जायो , जुयो , मोगरी , रातराणी 
कणेर , सदाफुली , आबोली , दसणी 

मायेमोगान सगळी रावताली 


आमोरेच्या पारार एक दीस 
लागली नाचूंक हांसून खेळून 
डिस्को , फिस्को , वाल्स नी टेंगो 
मांडो , धुलपदां , फुगडी - रांगो 


नाचतां , नाचतां जालीं झगडीं 
दसणी कळो नी जाये कळो 
लागले दोगूय वाद घालूक 
एकमेकांक लागलीं मारूंक 


दसणी कळो म्हणूक लागलो 
' हांव सोबीत सुंदर काय बरो ' 
जाये कळ्यान ताका विचारलें 
' वास घेतला केन्ना तुवें म्हजो ' ? 


झगडटां झगडटां बाग उठली 

सगळ्यांचेर नेटान तापली 
कसलीं झगडी , कसलीं झुजां ? 
सगळीच तुमी म्हजी भुरगी बाळां 

बाबुल्याचो वाडदीस 


बाबुल्याच्या वाडदिसाक 
आयली सगळी सुकणीं 
सुकणीं गायतात गाणी 


उमेदीक पावला कणकणी 
बाबुल्याच्या वाडदिसाक 
आयली सगळी फुलां 
नकेत्रांनी मळब फुल्लां 
परमळान धुंद जाला 


बाबुल्याच्या वाडदिसा 
आयली सगली फळां 


आंबे , काजू , काण्णा , चुन्ना 


बाबुल्याक खावपाक वेळ ना 


बाबुल्याच्या वाडदिसाक 
आयल्यात इश्ट इश्टीणी 
सगळ्यांनी हाडल्या भेट 
मायेमोगाची देणी 


बाबुल्याच्या वाडदिसाक 
आयली सगळी घरची 


हॅपी बर्थडे म्हणून 


केक आतां कापतली 

बाबुल्याचे प्रस्न 


बाबुल्यान विचारले 


पप्पा पप्पा ' कंपूतल ' 
म्हळ्यार कितें रे ? 
पप्पान सांगले 
कंपूतल म्हळ्यार 
जादवाची कास रे 


बाबुल्यान विचारलें 


पप्पा पप्पा कंपूतलासरेन 
' मावस ' कित्याक रे ? 
गणपतीबाप्पा सरेन 
तो आसता देखून 


बाबुल्यान विचारले 
पप्पा पप्पा ' इफी ' 
म्हळ्यार किदें रे ? 

पप्पान सांगलें 
इफी म्हणून आयल्या 
नवी गोड गोड पिपी 

घडयाळीचे कांटे 


घडयाळीच्या कांट्यांक 
फाटलें " माक्न " 

कशें चलता 
तें खबरच नासता 


ते फाटल्यान वळून 
पळोवंकूच शकनात 


कांटे बारा वरांचेर 
एकमेकांचेर उरतात 
एक कांटो खंय गेलो ? 


दनपारची दोन जालीं काय ? 
रातींची दोन जालीं काय ? 


कांट्यांक कांयच कळना 
कांटे फुडें फुडें वचत रावतात 


तांकां फाटल्यान जाय 
जाल्यार मुद्दाम कोणेय 

हाडचे पडटात 


दोन कांटे दोन मनीस 
दोन मनीस दोन मंत्री 
भायर भोंवडेर गेल्ले 

संगीत संमेलन 


पोरसांतल्या फुलांचे 
रंगले संगीत संमेलन 
सरोंच धतरेर हाडलो 
सोबीत सुंदर मीलन 


पारजतान पयलो राग 

' भूप ' आळयलो 
नवलांचो संवसार 
उत्रांनी केळयलो 


आबोली ' नटभैरव ' 
सगळ्यांनी साथ दिली 
संमेलनाची सोबाय 
आनीक वाडयली 

रातराणी गायली ' मुल्तानी ' 
गाजलें दिकादिकानी 
हुशार सोबीत फुलां 
पोरसूं भल्लें चंवरानी 


रोजान गायलो ' केदार ' 
धुंद जालो वाठार 
नवलांचो , मौजेचो 
जालो सगळो संवसार 


शेंवत्यानी ' मेघमल्हार ' 
केलो राग साकार 
अमृताचें मिलन 
संवसाराच्या दारार 


संमेलन सोंपतना 
वोंवळांची ' भैरवी ' 
वर्स्यभर संमेलनाची 

याद उरतली 

बालभवन 


बालभवन बालभवन बालभवन 
करता साकार आमचें सपन 


कुमार जसो मडकी घडयता 
माळी जसो बाग सजयता 
साबार तरेची फुलां आमी 
सात रंगी आमचे कवन 


काट्टात आमी नवीं नवीं चित्रां 
घडयतात आमी नवी नकेत्रां 
सैमाच्या सांगातान हांगा 
गायतात देवादिकांचे स्तवन 


नाटकां , गीतां , धुलपदां 
कलेची साबार रुपां 
तबला , पेटी , गिटार 
हेच आमचे सगळे धन 

आयतार 


नाका पुस्तक नाका पाटी 
आयचो दीस आमकां सुटी 
आयज आमची मजाच मजा 

उमेदीचें येतले ल्हार 
आयज आयतार , आयज आयतार 


ना कटकट मास्तराची 
तशेंच त्या अभ्यासाची 
आयलो दीस आमचो 
नवे जिणेक दीत येवकार 


आयज आयतार , आयज आयतार 


आयज आमी खेळुया 
नाचुया , हांसुया , गावंया 

सुखाची पळेत सपना 
जागोवंया सगलो संवसार 
आयज आयतार , आयज आयतार 

बाबू शिकता 


क का कि की 
बाबू शिकता 
क का कि की 
बाबूगेर आयल्या 
बाबूची काकी 


कु कू के के 


बाबू शिकता 


कु कू के कै 


बाबूक पिपी 


दाखय लिपय 


को कौ कं का 


बाबू शिकता 


को कौ कं का 


बाबू म्हणटा पुरो 


आनीक नाका 
आनीक नाका 

धुंवरा 


गाडी 


एका फाटल्यान 
एक रावात उबे , 
हांव जाता इंजीन 
तुमी जायात डबे 


कु कु शिटी जाली पळे 
हळु हळु तुमी सरात फुडें 


झुक झुक म्हणत तोंडान 
तोच आवाज खिणा खिणांत 


बंद करप गाडी तांबड्या बावट्यान 
वेगान सोडप पाचव्या बावट्यान 


खावंक दिवपाक आईन मारलो उलो 
नाका गाडी , नाका खेळ हांव चल्लों 

आरती 


जय जय जय जय श्री मल्लीनाथा 
आयच्या मंगल दिसा ओंवाळटां तुकां 


तूंच आमचो कुलदेव 
सगळ्यांचो तूंच आदार 


तुज्या नांवान अशी 


सपना जातात साकार 
तुज्याविणे अपुरी जिवीता कथा 

आमी तुजे म्हाजन 
आमी तुजे पुजारी 

सगळे आमी 

मायेमोगा झुजारी 
सैमान रावचे आमच्या सांगाता 
माशेलांत तूं वसला 

हीच तुजी मठी 
हांगा पावत्या खीणा 

खोस जाता मोठी 
नकळटना म्हज्या मना विरली व्यथा 

बाप्पा मोरया 


गणपती बाप्पा मोरया 
तुज्याच नांवान सगली एकठावल्यांत ... 


काका आयला कामुर्लेचो 
म्हैसुरची कापां हाडल्यांत 
रव्याचे लाडू , तिखट नेवो 
भुरगी खोशी जाल्यांत . 


पणजेसून पप्पा आयला 
तरेतरेचो फोग हाडला 
चंद्रज्योती , बाण , सुरसुरी , 
फुगेट्यांचो माराण हाडला . 


बोरयेचो बापोलभाव 
गणपतीक मकर करतलो 
गणपती बाप्पाक पळोवंक 
गांवचो लोक येतलो . 


फोंडेंची फुलू नी सांगाती 

फुगडी घालतली 
तांकां पळेत पळेत 
सगलीं तोखेतली . 


दोन दीस मजेत वतात 
हांसत , खेळत , नाचत . 

अशे तरेची चवथ 
वर्साक एकदांच कित्याक येता ? 

जवाहर 


अलाहाबाद शारांत 

एक नकेत्र उदेलें 
जवाहरावरी सोबीत 
संसारांत परजळ्ळे 


गावचे कितले गूण 
उतरां पडटात उणी 
तांच्या वरीच तांची 
अमर अशी काणी 


भारत देस होच हावेस 
आसलो तांच्या मुखार 
' सा रे जहाँ से अच्छा " 
सपन केलें साकार 
धर्तरी रंगली तेन्ना 
मळब अशें हांसलें 
नव्या युगाक नव्या जगाक 

नवे आव्हान दिलें 

म्हजी अपुरबाय 


पप्पाक एक भाव 
ताका म्हणटात काका 


काका म्हण्टा म्हाका 
मस्ती करूंक नाका 


मम्मीक एक भयण 
तिका म्हण्टात मावशी 
मस्ती केल्यार म्हण्टा 
भुरगी पिशी - पिशी 


पप्पाक एक भयण 
तें आमचे आका 
आका म्हण्टा आमकां 


खूब खूब शिका 


मम्मीक एक भाव 
ताका म्हण्टात मामा 
मामाचें चली रीमा 
दितलो म्हण्टा म्हाका 


पप्पाचो भाव काका 
मम्मीची भयण मावशी 
पप्पाची भयण आका 
मम्मीचो भाव मामा 
सगळ्यांक हांव जाय 
करतात म्हजी अपुरबाय 

पप्पा सांगता ... 


पप्पा सांगता 
कोडू कोडू वखद घेतल्यार 


तोंड गोड गोड जाता 
तोंडार हाशें फुलता . 


खूब खूब शिकल्यार 
फुडारी सुखी जाता 
जिविता त्रास उणें जाता 


मस्ती करूंक जायना 
मम्मीक त्रास दिवंक जायना 
सदांच शाळेक वचूंक जाय 


हांसत खेळत दीस सारचे 

भलायकी बरी दवरून 
व्हड व्हड मनीस जावचे . 

सर्त नकलांची 


आंगणवाडीतल्या भुरग्यांची 
आसली सर्त नकलांची 
भुरग्यांची उमेद पळोवन 
हांसत वेळ सारपाची 


शिरीचो चलो जाल्लो 


हुशार बरो शिवाजी 


हातांत तलवार घेवन 
हांगा थंय ' वार ' करी 


गंधेचो नातू जाल्लो 
महात्मा गांधी 
चरक्याचो मंत्र 
परत परत सांगी 


पंडीत चाचा नेहरू 
जाल्लो नातू नेवरेकारालो 

पयलो पंतप्रधान 
आसलो भारत देशाचो 


आंगणवाडीतली बाई खोशी जाली 

सगळी जाणां तोखेताली 
सगळी कार्यावळ रंगली 

याद उरपासारकी 

बापुजींची पेन्सील 


बापुजींची पेन्सील सांडली 
आश्रमभर सगळ्याक सोदली 
मेजार सोदली , खणांत सोदली 
फुडल्यान सोदली , फाटल्यान सोदली 

वयर सोदली , सकल सोदली 
उजव्यान सोदली , दाव्यान सोदली 

सगळ्या सगळ्याक सोदून 
आश्रमाचेर नदर पालथी घाली 
काय बरी पेन्सील बापुजीची 
निळ्या रंगाची काळे शायीची . 


पेन्सील आसली कोनशाक 
घाल्ली कोणेतरी कोयराक 
चिमटे येदी पेन्सील पळोवन 
सगळ्यांक जालें अजाप 


बापुजींनी सांगलें सगळ्यांक 
म्हजी पेन्सील म्हाकां व्हड 
ल्हान जाल्यार लेगीत ती 
अपुर्बायेची तीच चड 

शिंयाच्या तेंपार ... 


शिंयाच्या तेंपार 
बाबू कुडकुडटा 
पणजेची आजी 
' स्वेटर ' धाडटा 


शिंयाच्या तेंपार 
घाम मात्तूय येना 


बाबूच्या आंगावेलें 


पीठे मात वचना 


शिंयाच्या तेंपार 
हून उदक न्हावपाक 
ताचे पयलीं केंसाक 
जाय तेल लावपाक 


शिंयाच्या तेंपार 
भोंवडेंकारांचे भिरें 
बाबूचो मामा येतलो 
घेवन बाबूक वारें 


शियाच्या तेंपार 
रेवड्यो नी तिळगूळ 

बाबूचो जीव 
जाला आकूळ पिकूळ 


शिंयाच्या तेंपार 
जात्रा , काले , फेस्तां 

बाबू मात घरा 
पाळण्यांत न्हिदता 

मूठ जाली 


हाताची पांचूय बोटां 
लागली एकदीस झगडूंक 
हेच झगडे पडले माल 
दिसान दीस गेलीं सुकून 


आखाणो म्हणूक लागलो 
हांव सगळ्यां परस हुशार 
कितेंच शिक नासतना 
सई करूंक सदांच तयार 


मदलें बोट उठले 
हांव बोटांचो राजा 
दोन शिपाय उजव्यान 
दोन शिपाय दाव्यान 


मुदयेचे बोट सांगता 
हांव सगळ्यां परस गिरेस्त 

म्हज्या हातांत मुदी 
काडीत सगळ्यो यादी 


हातानी मारली ताळी 
जाप तांकां मेळ्ळी 
पांचूय बोटां आंवळून 
मूठ जाली , मूठ जाली 

म्हजे गोंय 


गोंयचे म्हजे मातयेक 
जायाजुयांचो परमळ 
वता थंय दिसता जंय 
नागेश मंगेश उत्रावळ 


गोंयच्या म्हज्या दोंगरांक 

पाचवीचार साडी 
बों जेजूचे कोंवेंत 
पयस करता अडीनडी 


गोंयच्या म्हज्या न्हयांक 
मांडवी जुवारीचें न्हाण 
अरबी समुद्राक थंय 
मस्तगंधेची तान 


गोंयच्या म्हज्या मनशाक 


अप्पांचो हांसो 


संवसारभर वचून 


दूदसागराचो घसघसो 

धांवपाची सर्त 


बाजारांतल्या फळांनी 

धांवपाची सर्त 
घेवपाचें थारायलें 
सगळ्याक बूंद जालें 


माडाक केलो रेफ्री 
सर्त पळोवंक फ्री 
बाजार ते मिरामार 
धांवत वचपाचें 


सगळी फळां कशी 
सुंदर सोबीत दिसताली 
एकामेकां वांगडा सगळी 
रांगेत उबी रावचेली 


पिल्लुकेच्या आवाजार 

धांवत सुटली 


लुटूलुटू करून 


धांवतालो लिंबू 

लारीज , तोरीज 
रामफळ , सिताफळ 
पेरां , बोरां , चारा 
तोरां , कणेरा 
अनस , पणस 


धांव धांव धावून 
पयलो आयलो लिंबू 
आंग जाड जावन 
फार्टी पडलो दुदी 


भलायकी घटमूट 
लिंबा भशेन सुटसुटीत 


विचार करूंक लेगीत 
सदांच तो तरतरीत 

भाव भयणी 


शीलाची भयण लिला 
लिलाचो भाव लाला 
शीला , लिला आनी बाला 
तिखट्यांचो खेळ मांडला 


लताची भयण गीता 
गिताचो भाव अंता 
लता , गीता आनी अंता 
तिगांय दीस रात झगडटा 


विमलाची भयण शामल 

शामलाचो भाव शाम 
विमल , शामल आनी शाम 
खेळून खेळून जाली जाम 


नलिची भयण शाली 
शालिचो भाव जना 
नली , शाली आनी जना 
बरोबर केन्ना खेळना 


एकाच वाड्यावेली ती , 


सगळी भुरगीच भुरगी , 
केन्ना खेळत , केन्ना झगडत 
तें तांचें तांकांच खबर ना 

पावसाचेंगीत 


म्हाका पावस जावन 
धतरेक थंड करूंदी 
रानांवनां , शेतां भाटां 
पाचवींचार जावंदी 


पाचवे ओले मातयेंत 

एक मील करून 
शिडशिडपी पावसांत 
गड्ड्यांनी खेळूदी 


सगळ्या इश्टांवांगडा 
आमी शाळेत वतना 

ल्हानशेच सत्रेत 
मात्सो म्हाका भिजूंदी 


पुस्तकांचे बॅग म्हजें 
आयज जालां जड 
खूब खूब शिकून 
व्हड व्हड जावंदी 


माणकुली म्हजी भयण 
येता म्हण म्हज्या वांगडा 
मम्मीन सांगलें तूं ल्हान 
चार पावसाळे वचूंदी . 

डॉ . भिकाजी घाणेकार हांची हेर पुस्तकां 


कविता संग्रह 
सपन 
रानफुलां 
कृष्णगीता 
पैगंबर गीता 
माणकुल्यांचो संवसार 
सर्कस 
पिकनीक 
अमर गीता 
चेंडुची भोंवडी 
गांधीजी 
एकवटाचे मोल 
शकुंतला 
इंदिरा प्रियदर्शनी 
सदाफुली 
क्रिकेट 
सप्नसरिता 
हावेस 
पतंग 
फुलांच फुलां 


पुस्तका 
भलायकी 
भुरग्यांची भलायकी 
तुमची भलायकी 
रंगयाळी जीण 
हांसप एक वखद 
संवसाराचें सपन 
वैजकी शब्दकोश 
प्रथमोपचार 
ड्रीम फ्लावर ( इंग्लीश ) 
भलायकी एक गिरेस्तकाय 


